

महाराष्ट्र विधानपरिषद
दिवसाच्या कामकाजाचा क्रम
शुक्रवार, दिनांक ५ एप्रिल, २०१३.
(सकाळी १०.०० ते ११.०० वाजेपर्यंत)

शासकीय विधेयक -

विचार, खंडशः विचार व संमत करणे - चर्चा पुढे सुरु -

सन २०१३ चे वि.प.वि. क्रमांक २ - महाराष्ट्र सहकारी संस्था (सुधारणा) विधेयक, २०१३.

(क) विधेयक संयुक्त समितीकडे पाठविण्याबाबत श्रीमती शोभाताई फडणवीस, वि.प.स. यांचा प्रस्ताव :-

" सन २०१३ चे वि.प.वि. क्रमांक २ - महाराष्ट्र सहकारी संस्था (सुधारणा) विधेयक, २०१३ विधानसभेची सहमती घेऊन दोन्ही सभागृहांच्या ४७ सदस्यांच्या संयुक्त समितीकडे त्यावरील प्रतिवृत्त सद्य अधिवेशनाच्या अखेरपर्यंत सादर करण्याचा अनुदेश देऊन विचारार्थ पाठविण्यात यावे."

(ख) विधेयक संयुक्त समितीकडे पाठविण्याबाबत डॉ.नीलम गोन्हे, वि.प.स. यांचा प्रस्ताव :-

" सन २०१३ चे वि.प.वि. क्रमांक २ - महाराष्ट्र सहकारी संस्था (सुधारणा) विधेयक, २०१३ विधानसभेची सहमती घेऊन दोन्ही सभागृहांच्या ४५ सदस्यांच्या संयुक्त समितीकडे त्यावरील प्रतिवृत्त सद्य अधिवेशनाच्या अखेरपर्यंत सादर करण्याचा अनुदेश देऊन विचारार्थ पाठविण्यात यावे."

(सकाळी ११.१५ वाजता)

एक : प्रश्नोत्तरे -

(अ) मा.सभापतींच्या निदेशानुसार शुक्रवार, दिनांक २२ मार्च, २०१३ रोजी उत्तरीत झालेल्या तारांकित प्रश्नोत्तरांच्या यादीतील राखून ठेवण्यात आलेला श्री.विक्रम काळे, श्री.वसंतराव खोटेरे, श्री.सतीश चव्हाण, श्री.अमरसिंह पंडित, डॉ.सुधीर तांबे, वि.प.स. यांचा तारांकित प्रश्न क्रमांक ३६६८३ "राज्यातील शिक्षक व शिक्षकेत्तर कर्मचाऱ्यांनी विनाअनुदानित शाळेत केलेली सेवा वरिष्ठ व निवडश्रेणीसाठी ग्राह्य धरण्याबाबत."

(ब) तारांकित प्रश्न.

(क) तारांकित प्रश्नाची अधिक माहिती सभागृहाच्या पटलावर ठेवणे -

महिला व बालविकास मंत्री : "विदर्भातील सहा आत्महत्याग्रस्त जिल्ह्यात पंतप्रधान पॅकेजअंतर्गत सामुहीक विवाहासाठी जाहिर केलेल्या खर्चाच्या आकडेवारीत विसंगती असल्याबाबत" या विषयावरील श्री.पांडुरंग फुंडकर, वि.प.स. व श्री.जगदीश गुप्ता, माजी वि.प.स. यांच्या तारांकित प्रश्न क्रमांक ४२२७३ ला दिनांक २२ जुलै, २००८ रोजी अनुपूरक प्रश्नोत्तराच्या वेळी दिलेल्या आश्वासनानुसार अधिक माहिती सभागृहाच्या पटलावर ठेवतील.

दोन : कागदपत्रे सभागृहाच्या पटलावर ठेवणे :-

(अ) संसदीय कार्यमंत्री : "विधानपरिषदेच्या सन २०१२ च्या तिसऱ्या (हिवाळी) अधिवेशनात सभागृहात दिनांक १० डिसेंबर ते २१ डिसेंबर, २०१२ या कालावधीत मा.मंत्री / मा.राज्यमंत्री महोदयांने सभागृहात दिलेल्या एकूण ३१२ आश्वासनांची यादी तसेच सन १९८८ च्या पहिल्या अधिवेशनापासून सन २०१२ च्या तिसऱ्या (हिवाळी) अधिवेशनापर्यंत देण्यात आलेल्या आश्वासनांपैकी एकूण ९७५ आश्वासनांवरील पुर्ततेसंबंधीच्या कार्यवाहीच्या माहितीच्या विवरणपत्रांची यादी" सभागृहाच्या पटलावर ठेवतील.

(ब) जलसंपदा (कृष्णा खोरे पाटबंधारे महामंडळ वगळून) मंत्री : "मा.राज्यपालांनी पाटबंधारे विकास क्षेत्रासंदर्भात दिलेल्या निदेशांच्या अनुषंगाने, वर्ष २०१३-१४ च्या वार्षिक योजनेच्या आखणीचे नियोजन आणि वर्ष २०१२-१३ मधील वितरित तरतूद व जानेवारी, २०१३ अखेर खर्चाचा जिल्हानिहाय तपशिल" सभागृहाच्या पटलावर ठेवतील.

तीन : म.वि.प.नियम ९३ अन्वये सूचना - (असल्यास).

चार : म.वि.प. नियम ९३ अन्वये निवेदने - (असल्यास).

पाच : लक्षवेधी सूचना - (म.वि.प. नियम १०१ अन्वये) -

(१) (मंगळवार, दिनांक १२ मार्च, २०१३ रोजीच्या दिवसाच्या कामकाजाच्या क्रमात दर्शविण्यात आलेली परंतु पुढे ढकलण्यात आलेली लक्षवेधी सूचना) -

श्री. जयवंतराव जाधव, वि.प.स. पुढील तातडीच्या व सार्वजनिक महत्वाच्या बाबींकडे शालेय शिक्षण मंत्र्यांचे लक्ष वेधतील :-

"महाराष्ट्र राज्य पाठ्यपुस्तक निर्मिती व अभ्यासक्रम संशोधन मंडळ पुणे, यांच्यामार्फत सर्व शिक्षा अभियानांतर्गत मोफत पाठ्यपुस्तक योजनेतून जिल्हा परिषदेच्या शाळांना वाटप करण्यात आलेल्या पुस्तकांपैकी तिसरीच्या बालभारती (मराठी) पुस्तकातील तब्बल चार धडे गायब झाल्याचे तर १६ पाने पुनर्मुद्रित करण्यात आल्याचे आढळून येणे, तसेच राज्य माध्यमिक आणि उच्च माध्यामिक मंडळाच्या इयत्ता नववीच्या सामाजिकशास्त्र पुस्तकाच्या नव्या आवृत्तीत इतिहास आणि राज्यशास्त्राशी निगडित अनेक चुका असल्याचे निदर्शनास येणे, शुध्दलेखन आणि काही संकल्पनांबाबत चुका असून एका प्रकरणातील राष्ट्रध्वजावर अशोकचक्राचे चित्रच नसणे, तसेच, सीबीएसईच्या दहावीच्या अभ्यासक्रमातील विज्ञानाच्या पुस्तकात तब्बल ५० चुका असल्याचे निदर्शनास येणे, या पुस्तकांची निर्मिती करतांना विद्यार्थ्यांकडे स्वतःची जाणीव, निर्णयक्षमता, समस्या निराकरण, परिणामकारक संप्रेषण, सृजनशील व चिकित्सात्मक विचार ही उद्दिष्टे समोर ठेवून पुस्तकांची रचना केली असतांना शुध्दलेखन व संकल्पना मधील तसेच मुद्रक आणि बांधणीतील अक्षम्य चुकांमुळे विद्यार्थ्यांच्या माथी सदोष पुस्तके मारण्यात येणे, या चुकांबाबत शासनाने तातडीने करावयाची कार्यवाही व उपाययोजना तसेच याबाबत शासनाची प्रतिक्रिया."

(२) डॉ. नीलम गोऱ्हे, डॉ. अपूर्व हिरे वि.प.स. पुढील तातडीच्या व सार्वजनिक महत्वाच्या बाबींकडे मुख्यमंत्र्यांचे लक्ष वेधतील :-

"राज्यातील स्कूल बसचा प्रश्न गंभीर असून मुंबई, पुणे, नागपूर, नाशिक, औरंगाबाद आदि शहरी भागात होत असलेले स्कूल बस अपघात, यात निष्पाप बालकांचा होत असलेला मृत्यू, तसेच माहे जानेवारी, २०१३ च्या सुमारास मुंबईतील जुहू येथे तीन वर्षांच्या मुलींवर शाळेच्या बसमध्ये झालेल्या लैंगिक अत्याचाराची घटना, राज्य शासनाने या शालेय बसगाड्याकरिता केलेल्या नियमावलींच्या विरोधात "स्कूल बस ओनर्स असोसिएशन ऑफ

महाराष्ट्र" या संघटनेने उच्च न्यायालयात दावा दाखल करणे, न्यायालयाने शालेय विद्यार्थ्यांची सुरक्षा अत्यंत महत्वाची असून त्यात कुठलीही तडजोड करता येणार नाही, असे नमूद करून सुधारित नियमावलीत स्थगिती देण्यास नकार देणे, तथापि, प्रकरण न्यायालयात प्रलंबित असल्याने या नियमावलीची प्रभावी अंमलबजावणी होत नसणे, शिक्षण हक्क कायदानुसार एक किलोमीटरच्या अंतरामध्ये राहणाऱ्या मुलांना प्रवेश देताना प्राधान्य देणे आवश्यक असतांना शाळा चालकांनी दूरवर राहणाऱ्या मुलांना प्रवेश देणे, या विद्यार्थ्यांना बससेवेची गरज भासणे, प्रवासाचा कालावधी जास्त असल्यानेही मुलांवरील लैंगिक अत्याचारासारखे प्रकार घडत असणे, याबाबत शासनाने तातडीने करावयाची कारवाई व प्रतिक्रिया."

- (३) **सर्वश्री. धनंजय मुंडे**, अमरसिंह पंडित, डॉ. रणजित पाटील, सर्वश्री. नागो गाणार, नितीन गडकरी, रामनाथ मोते, भगवान साळुंखे **वि.प.स.** पुढील तातडीच्या व सार्वजनिक महत्वाच्या बाबींकडे **सामाजिक न्याय मंत्र्यांचे** लक्ष वेधतील :-

"राज्यातील ओ.बी.सी. विद्यार्थ्यांच्या शिष्यवृत्तीची १४,००० कोटी रुपये फी प्रलंबित राहिल्याने १० लाख विद्यार्थ्यांचे होत असलेले शैक्षणिक नुकसान, सर्व ओबीसी विद्यार्थ्यांसाठी असलेल्या मॅट्रीकोत्तर शिष्यवृत्ती योजनेमध्ये भटक्या जाती-जमाती, विशेष मागास प्रवर्गाचा समावेश असणे, राज्य शासनाने आधी शिष्यवृत्तीची रक्कम द्यायची आणि नंतर केंद्र शासनाने त्याची प्रतिपूर्ती करावी अशा प्रकारचे योजनेचे स्वरूप असणे, १० लाख ओबीसी विद्यार्थ्यांपैकी ३,३४,००० विद्यार्थ्यांची शिष्यवृत्ती व ५५ हजार विद्यार्थ्यांच्या शुल्क माफीची ३२७ कोटी रुपये इतकी रक्कम अद्यापही मिळालेली नसणे, आगामी शैक्षणिक वर्षासाठी शिष्यवृत्ती व शिक्षण शुल्क यास ६०० कोटी रुपयांची आवश्यकता असताना अर्थसंकल्पात केवळ ४७० कोटी रुपयांचीच तरतूद करण्यात येणे, राज्य शासन ही योजना पुढे सुरु ठेवेल की बंद करेल याबाबत पालक आणि विद्यार्थ्यांमध्ये संभ्रमाचे वातावरण निर्माण होणे, शैक्षणिक सत्र सुरु होऊनही थकबाकी न दिल्याने शाळा, कॉलेज, महाविद्यालय यांच्याकडून विद्यार्थ्यांना वेठीस धरण्यात येणे, त्यामुळे विद्यार्थ्यांच्या मनामध्ये पसरलेली नाराजी, यावर शासनाने तातडीने करावयाची कार्यवाही व उपाययोजना आणि शासनाची प्रतिक्रिया."

- (४) **श्री. संदिप बाजोरिया वि.प.स.** पुढील तातडीच्या व सार्वजनिक महत्वाच्या बाबींकडे **वैद्यकीय शिक्षण मंत्र्यांचे** लक्ष वेधतील :-

"अकोला येथील शासकीय वैद्यकीय महाविद्यालय व यवतमाळच्या वसंतराव नाईक शासकीय महाविद्यालयामध्ये लॅप्रोस्कोपी मशीन खरेदीसाठी शिक्षण व संशोधन

संचालनालयाकडे पाठविलेल्या प्रस्तावावर निर्णय घेण्याची कार्यवाही सदोषपणे सुरु असल्याने मंजूर झालेला निधी व्यपगत (लॅप्स) होणार असणे, परिणामी, परिसरातील गोरगरीब नागरीक आधुनिक उपचारांना वंचित राहणार असणे, सदर महाविद्यालयांमध्ये लॅप्रोस्कोपी यंत्रणा कार्यान्वित होण्यासाठी शासनाने त्वरीत हस्तक्षेप करून तातडीने करावयाची कार्यवाही व शासनाची प्रतिक्रिया."

(५) **श्रीमती अलका देसाई वि.प.स.** पुढील तातडीच्या व सार्वजनिक महत्वाच्या बाबींकडे **शालेय शिक्षण मंत्र्यांचे** लक्ष वेधतील :-

"मुंबईतील वडाळा येथील जे.के.नॉलेज सेंटरमधील भारतीय पुनर्रचना संस्था (औरंगाबाद) संचलित, मुंबई माध्यमिक विद्यालयातील जुन्या शिक्षकांना एक एक करून कामावरून काढून टाकण्यात येत असल्याचे माहे फेब्रुवारी, २०१३ च्या दरम्यान उघडकीस येणे, दिनांक १ डिसेंबर, २०१२ रोजी २ शिक्षकांना, २० डिसेंबर, २०१२ रोजी लिपिकांना व मुख्याध्यापकांसहीत ७ शिक्षकांना, दिनांक २४ डिसेंबर, २०१२ रोजी औरंगाबाद येथे बदली करण्यात येणे, व एका शिपायास तोंडी सांगून काढण्यात येणे, शाळेतील शिक्षक व पालक वर्गात निर्माण झालेली नाराजीची भावना याबाबतीत शासनाने तातडीने लक्ष घालून शाळेच्या शिक्षकांना त्वरीत कामावर घेऊन नियमित वेतन मिळण्यासाठी कार्यवाही करण्याची आवश्यकता व याबाबत शासनाची प्रतिक्रिया."

सहा : म.वि.प. नियम १०१-अ अन्वये विशेष उल्लेख - (असल्यास).

- मध्यंतर -

सात : म.वि.प. नियम २६० अन्वये प्रस्ताव -

(गुरुवार, दिनांक ४ एप्रिल, २०१३ रोजीच्या दिवसाच्या कामकाजाच्या क्रमात दर्शविण्यात आलेला प्रस्ताव) -

सर्वश्री. विनोद तावडे, दिवाकर रावते, पांडुरंग फुंडकर, रामदास कदम, जयंत पाटील, चंद्रकांत पाटील, डॉ. दिपक सावंत, श्रीमती शोभाताई फडणवीस, डॉ. नीलम गोन्हे, सर्वश्री. रामनाथ मोते, सुमंतराव गायकवाड, अॅड. आशिष शेलार, अॅड. अनिल परब, डॉ.रणजीत पाटील, सर्वश्री. नागो गाणार, भगवान साळुंखे **वि.प.स. यांचा प्रस्ताव -**

"गत ३६ महिन्यात वीजेचे दर तब्बल १२ वेळा वाढणे, औद्योगिक वीजेचे दरदेखील

शेजारील राज्यांपेक्षा अधिक असल्याने सर्व उद्योजकांनी एक दिवसाचा लाक्षणिक संप पुकारून तो यशस्वी करणे, वारंवार वीज दरवाढ करण्याची मागणी महाराष्ट्र राज्य विद्युत नियामक आयोगाने कोणातही विरोध न करता मंजूर करणे, भारनियमनमुक्तीसाठी महानिर्मितीच्या औष्णिक विद्युतनिर्मिती प्रकल्पांची वीजनिर्मिती वाढविण्याची गरज असताना प्रत्यक्षात सद्यःस्थितीत महानिर्मितीच्या औष्णिक वीज प्रकल्पांमार्फत होणारी वीज निर्मिती सन २००८ च्या तुलनेत कमी होणे, तसेच उरण व लातूर येथील गॅसवर आधारित विद्युत निर्मिती प्रकल्पामधून अपेक्षित विद्युत निर्मिती न होणे, प्रत्यक्ष वीजनिर्मितीत वाढ न झाल्याने माहे डिसेंबर, २०१२ अखेर राज्य भारनियमनमुक्त करण्याची घोषणा फसवी ठरणे, कृषीपंपांना मोफत वीज पुरविण्याची घोषणा करूनदेखील कृषीपंप धारकांकडून वाढीव दराने वीज बील आकारण्यात येणे, महाराष्ट्रातील महावितरण, महापारेषण व महाजनको या तीनही कंपन्यांचे कामकाजामध्ये प्रचंड भ्रष्टाचार होत असल्याचे उघडकीस येणे, यामध्ये प्रामुख्याने मीटर खरेदी, कोळसा खरेदी, पायाभूत सुविधांची कामे, महापारेषणमार्फत होणारी कामे इत्यादींचा समावेश असणे, इतर राज्यांच्या तुलनेत महाराष्ट्रातील वीज कंपन्यांचे काम समाधानकारक नसल्याचे शृंगलु समितीने देखील आपल्या अहवालात नमूद करणे, परिणामी, वाढत्या वीजदराचा बोजा सामान्य जनतेवर पडत असल्याने त्यांच्यात निर्माण झालेला तीव्र असंतोष, यामुळे या विभागातील कारभाराबाबत श्वेतपत्रिका काढण्याची होत असलेली मागणी व याबाबत शासनाने करावयाची कार्यवाही व उपाययोजना विचारात घेण्यात यावी."

- अशासकीय कामकाज -

(बैठकीच्या अखेरचे २ १/२ तास)

आठ : (अ) अशासकीय विधेयके :-

पुरःस्थापनार्थ -

- (१) सन २०१३ चे वि.प.वि.क्रमांक ३ - महाराष्ट्र मालकी हक्कांच्या सदनिकांबाबत (त्या बांधण्यास प्रोत्साहन देणे, त्यांची विक्री, व्यवस्थापन व हस्तांतरण यांचे नियमन करण्याबाबत) (सुधारणा) विधेयक, २०१३ - श्री.मोहन जोशी वि.प.स. यांचे.
- (२) सन २०१३ चे वि.प.वि.क्रमांक ४ - महाराष्ट्र प्रसवपूर्व निदानतंत्राच्या वापराचे विनियमन करण्याबाबत (सुधारणा)विधेयक, २०१३ - डॉ.दिपक सावंत, वि.प.स. यांचे.
- (३) सन २०१३ चे वि.प.वि.क्रमांक ६ - महाराष्ट्र खाजगी शाळांतील कर्मचारी (सेवेच्या शर्ती)

विनियमन (सुधारणा) विधेयक, २०१३ - श्री.रामनाथ मोते, वि.प.स. यांचे.

(ब) अशासकीय ठराव :-

(१) श्री.रमेश शेंडगे, वि.प.स. यांचा ठराव क्रमांक ६७ -

"राज्यातील सुशिक्षित बेरोजगारांचे वाढते प्रमाण व रोजगारांअभावी त्यांच्यात निर्माण झालेले वैफल्य विचारात घेता बेरोजगारांच्या समस्या परिणामकारकपणे सोडविण्यासाठी व गरीब कुटुंबातील व्यक्तीला रोजगार मिळविण्याच्या दृष्टीने एक सक्षम व स्वतंत्र यंत्रणा स्थापन करण्यात यावी, अशी शिफारस ही विधानपरिषद शासनास करीत आहे."

(२) डॉ. सुधीर तांबे, वि.प.स. यांचा ठराव क्रमांक ११४ -

"राज्यातील शेतकऱ्यांवर नेहमीच दुष्काळाची छाया पसरलेली असते. कधी ओला दुष्काळ तर कधी सुका दुष्काळ ही परिस्थिती शेतकऱ्यांवर नेहमीच येत असते. यामुळे अनेक शेतकरी कर्जबाजारी होतात व यातून त्यांच्या आत्महत्येचे प्रमाण दिवसेंदिवस वाढत आहे. सध्या गोवा सरकारने शेतकऱ्यांना पेन्शन योजना सुरु केल्या आहेत त्याच धर्तीवर महाराष्ट्र शासनानेही राज्यातील दारिद्र्य रेषेखालील शेतकऱ्यांना पेन्शन योजना सुरु करावी, अशी शिफारस ही विधानपरिषद शासनास करीत आहे."

(३) श्रीमती विद्या चव्हाण, वि.प.स. यांचा ठराव क्रमांक १३७ -

"मुंबईसह राज्यात मोठ्या प्रमाणात रस्त्यावर थुंकणे, कचरा टाकणे, अस्वच्छता ठेवणे असे प्रकार घडत असून यामुळे शासनाचा मोठ्या प्रमाणात खर्च याठिकाणी स्वच्छता राखण्यात होत आहे. अशाप्रकारच्या बेशिस्त वागण्यावर नियंत्रण आणण्यासाठी व लोकांमध्ये समाजाप्रती व देशाप्रती नैतिकता जागरूक करून स्वतःच्या जबाबदारीची जाणीव निर्माण करण्याकरीता शालेय शिक्षणापासून नागरिक शास्त्र हा विषय १०० गुणांसाठी करून त्यांतून चांगला माणूस निर्माण करणारे शिक्षण देण्याचा कार्यक्रम आखून त्याची त्वरीत अंमलबजावणी करावी, अशी शिफारस ही विधानपरिषद शासनास करीत आहे."

विधान भवन,
मुंबई,
दिनांक : ४ एप्रिल, २०१३.

डॉ.अनंत कळसे,
प्रधान सचिव,
महाराष्ट्र विधानपरिषद.